

## DRAMA FIL-KURRIKULU – 4

### IR-REĊTA TA' HUMPTY DUMPTY

**Il-preż:** Sinjuri, illum se nipprezentaw ir-reċta ta' Humpty Dumpty. Żgur li hafna minnkom jafuha l-istorja. Dan Humpty Dumpty kellu ras daqsiex. Hafna akbar minn ġismu. Imma mid-dehra kienet vojta, kif se naraw. Fettillu jitla' fuq ċint ġholi, sieq wahda mdendla 'l hawn, u oħra mdendla 'l hinn. Josserva kollox u ma jikkummenta fuq xejn. Qisu ċapsa. Ras biss, imma bla moħħ.

**Il-kor:** *Halluh hemm tistaqsuh xejn  
Għax la jgħid kelma u lanqas xejn  
Humpty Dumpty ma jhobbx jikkummenta  
Humpty Dumpty ma jhobbx jikkummenta.*

**Il-preż:** Darba minnhom, kif naħseb li tafu, dan Humpty Dumpty għelbitu rasu għax kienet kbira daqs sitt dulliġħat kbar tas-sajf. pBil-waqgħa rasu ġiet mitt biċċa. Kieku l-ambulanza ma damitx ma ġiet (*ħoss ta' sirena*) u l-pulizija wkoll, biex jikkontrollaw it-traffiku (li kif nafu, sar johloq konfużjoni shiha fit-triqat tagħna).

Kien meta ġiet l-ambulanza li nstab li f'ras Humpty Dumpty ma kien hemm xejn. Kienet vojta. Arja biss.

**Il-kor:** *Mela kien għalhekk li povru Humpty  
Dumpty ma setax jaħseb u ma setax  
jargumenta. Għax ma kellux melħ f'dik  
ir-ras daqsiex li kellu!*

**Il-preż:** Issa hbieb, jien xtaqt nistaqsikom jekk ilbierah rajtux il-programm “*Ejjew naħsbu ftit flimkien*” fuq l-istazzjon tat-televizjoni nazzjonali.

**Student /a A:** Jien ma rajt xejn. Bqajt fil-kamra tiegħi, nara programm tal-moda.

**Il-preż:** U int ħabib/a tiegħi?

**Student /a B:** Jien hriġt ma' sħabi u morna nieħdu *baguette* mingħand in-New Yorker.

**Student / a Ċ:** U x'toqgħod tara t-TV tagħmel. Dejjem jispiċċaw iggranfati f'xulxin, fuq il-politika.

**Il-kor:** *Għalhekk l-aħjar bħal Humpty Dumpty  
tara kollox minn fuq ħajt.  
L-aħjar li tagħlaq għajnejk  
U l-aħjar li ssodd widnejk.*

**Il-preż:** Imma jekk tkun aljenat/a u tegħeleb rasek?

**Il-kor:** *U leeee! Mela għax grat  
darba se terġa' tigrì?  
Għalfejn toqgħod tindaħal?*

**Student/a A:** Iridu jiggranfaw ma' xulxin fuq it-TV? Hallihom jiggranfaw!

**Student/a B:** Anki ommi u missieri jiġġieldu fuq il-politika: Waħda man-Nazzjonalisti, u l-ieħor mal-Laburisti. U jien nidħaq, għax ma jimpurtanix, la minn Simon u lanqas minn Joseph!

**Il-preż:** Mela int bħal Humpty Dumpty...

**Student/a B:** Jien nippreferi ma naħsibx. In-nannu kien jgħidli: “Taħsibx wisq, għax jehfieflek xagħrek malajr jew jaqagħlek!”

**Il-kor:** *Aħjar tkun bħal Humpty Dumpty  
L-aħjar ma tindaħal f’xejn  
L-aħjar toqgħod gallerija  
thares lejn xi jkun għaddej.*

### ***Ix-xena taqleb għal studju tat-TV***

**Xandar:** Gheżież telespettaturi. Nagħtukom merħba għal programm ieħor “Ejjew naħsbu ftit flimkien”. Lik dawk li jitgerrxu mill-kelma “ħsieb”, nagħtuhom garanzija

- Li ħsieb ma tantx se jkun hawn.
- Li se jkollna ħafna ċapċip.
- Li se jkollna frattarija politika
- Li se tiddevertu żgur.

Minħabba dawn ir-raġunijiet kollha, il-programm tagħna dejjem jiġbed l-akbar numru ta’ telespettaturi, u forsi għad jixxandar madwar l-Ewropa kollha.

Hemm min issuġġerixxa li l-programm nibdlulu l-isem u nsemmuh *Humpty Dumpty*. Intom x’taħsbu? Tistgħu twiegbu fuq il-facebook tagħna *Ejjew naħsbu ftit flimkien*.

**NOTA: Jinfetħ id-dibattitu fil-klassi wkoll. X’johroġ l-aktar minn din ir-reċta? Min hu Humpty Dumpty? eċċ**